
Ishvaraproktam Shivapanchaksharamantrajapavidhyupadesham

ఈశ్వరప్రోక్తం శివపంచాక్షరమస్త్రజపవిధ్యపదేశమ్

Document Information



Text title : Ishvaraproktam Shivapanchaksharamantrajapavidhyupadesham

File name : IshvaraproktaMshivapanchAkSharamantrajapavidhyupadesham.itx

Category : shiva, mantra, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 38 | 1-25||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ఈశ్వరప్రోక్షం శివపంచాక్షరమస్త్రజపవిధ్యుపదేశమ్



(శివరహస్యాస్తర్గతే ఈశ్వరాఖ్యే)

- శివగౌరీసంవాదే -

ఈశ్వరః (ఉవాచ)

పంచాక్షరమృషిశ్చన్దో బీజశక్తీ చ దైవతమ్ ।

న్యాసం షడంగదిగ్బంధం వినియోగమశేషతః ॥ ౧॥

ప్రోక్షవానహమార్యాణాం జగతః సృష్టిహేతవే ।

తతస్తన్మస్త్రమాహాత్మ్యాదృషయస్తపసేధితాః ॥ ౨॥

సృష్టిం వితన్వతే సమ్యక్ సదేవాసురమానుషామ్ ।

అన్యః పరమవిద్యాయా స్వరూపమధునోచ్యతే ॥ ౩॥

ఆదౌ నమః ప్రయోక్తవ్యం శివాయేతి తతః పరమ్ ।

సైషా పంచాక్షరీ విద్యా సర్వశ్రుతిశిరోగతా ॥ ౪॥

శబ్దజాతస్య సర్వస్య బీజభూతా సమాసతః ।

ప్రథమం మన్మథోద్గీర్ణా సా మమైవాత్మవాచికా ॥ ౫॥

తదా చామీకరప్రఖ్యా పీనోన్నతపయోధరా ।

చతుర్భుజా త్రిణయనా బాలేన్దుకృతశేఖరా ॥ ౬॥

పద్మోత్పలధరా సౌమ్య వరదాభయపాణికా ।

సర్వలక్షణసమ్పన్నా సర్వాభరణభూషితా ॥ ౭॥

సితపద్మాసనాసీనా నీలకుఞ్చితమూర్ధజా ।

అన్యః పంచవిధావర్ణాః ప్రస్ఫురద్రశ్మిమణ్డలాః ॥ ౮॥

పీతః కృష్ణస్తథా ధూమ్రః శ్వేతాభో రక్త ఏవ చ ।

పుథక్ప్రయోజ్యా ఏవైతే బిన్దునాదవిభూషితాః ॥ ౯॥

అర్ధచంద్రాకృతిర్బిందుర్నాదో దీప్తశిఖాకృతిః ।

బీజం ద్వితీయం బీజేషు మస్త్రస్యాస్య వరాననే ॥ ౧౦॥
 గౌతమోఽత్రిర్వరారోహ విశ్వామిత్రస్తథాఙ్గిరాః ।
 భరద్వాజశ్చ వర్ణానాం క్రమశః ఋషయః స్మృతాః ॥ ౧౧॥
 గాయత్ర్యనుష్టుభ్ త్రిష్టుభ్ ఛన్దాంసి బృహతీ విరాట్ ।
 ఇన్ద్రో రుద్రో హరిర్బ్రహ్మ స్కన్దస్తేషాం చ దేవతాః ॥ ౧౨॥
 మమ పఞ్చముఖాన్యాహుః స్థానం తేషాం వరాననే ।
 పూర్వాదిచోర్ధ్వపర్వంతం నకారాది యథాక్రమమ్ ॥ ౧౩॥
 ఉదాత్తః ప్రథమో వర్ణః చతుర్థశ్చ ద్వితీయకః ।
 పఞ్చమః స్వరితశ్చైవ మధ్యమో నిహతఃస్మృతః ॥ ౧౪॥
 మూలవిద్యా శివస్యైవ సూత్రం పఞ్చాక్షరం తథా ।
 నామాన్యస్య విజానీయాత్ సైవ మే హృదయం మతమ్ ॥ ౧౫॥
 నకారః శిర ఉచ్యేత మకారస్తు శిఖోచ్యతే ।
 శికారం కవచం తద్వత్ వాకారో నేత్రముచ్యతే ॥ ౧౬॥
 యకారోఽస్త్రం నమః స్వాహా వషడ్ధం వౌషడిత్యపి ।
 ఫడిత్యపి చ వర్ణానాం మతఙ్గత్వం యథా తథా ॥ ౧౭॥
 తవాపి మూలమస్త్రోఽయం కిఞ్చిద్భేదసమన్వయాత్ ।
 తత్రాస్య పఞ్చమో వర్ణో ద్వాదశస్వరభూషితః ॥ ౧౮॥
 తస్మాదనేన మస్త్రేణ మనోవాక్కాయభేదతః ।
 ఆవయోరర్చనం కుర్యాజ్జపహోమాదికం తథా ॥ ౧౯॥
 యథాప్రజ్ఞం యథాశ్రద్ధం యథాకాలం యథాస్మృతి ।
 యథాశక్తి యథాసమ్పత్ యథాయోగం యథారతి ॥ ౨౦॥
 యదా కదాపి వా భక్త్యా యత్రకుత్రాపి వా కృతా ।
 యేన కేనాపి వా దేవి పూజా ముక్తిం నయిష్యతి ॥ ౨౧॥
 మయ్యాసక్తేన మనసా యత్కృతం మమ సున్దరి ।
 తత్ప్రియం చ శివం వైవ క్రమేణాప్యక్రమేణ వా ॥ ౨౨॥
 తథాపి మమ భక్తా యే న సన్తి వివశాః పునః ।
 తేషామర్థేన శాస్త్రేషు మయైవ నియమః కృతః ॥ ౨౩॥

పఞ్చాక్షరక్షపితపాపగణం చ కృత్స్నమ్ ।

రక్షాభిలిప్తశిరసామభిరక్షకేయమ్ ॥ ౨౪॥

రూక్షాభవన్త్యఖిలరాక్షసయక్షసజ్జాః

సన్తక్షితాః పరిభవన్తి శివాక్షజాలైః ।

ప్రాతః ప్రదోషే నిశి వాసరే వా

త్ర్యక్షానురక్తహృదయో జపతి ప్రమోదాత్ ॥ ౨౫॥

॥ ఇతి శివరహస్యాన్తర్గతే ఈశ్వరప్రోక్షం శివపఞ్చాక్షరమస్త్రజపఫలం సమూర్ధమ్ ॥

- ॥ శ్రీశివరహస్యమ్ । ఈశ్వరాఖ్యః దశమాంశః । అధ్యాయః ౩౮ । ౧-౨౫॥

- .. shrIshivarahasyam . IshvarAkhyah dashamAMshaH . adhyAyaH 38 . 1-25..

Notes:

Śiva శివ describes to Devī దేవీ; the ŚivaPañcākṣari Vidyā శివపఞ్చాక్షరీ విద్యా and the procedure for conducting the Japa జప of the ŚivaPañcākṣaraMantra శివపఞ్చాక్షరమస్త్ర i.e. Namaḥ Śivāya నమః శివాయ; anytime like Prataḥ ప్రాతః, Pradoṣa ప్రదోష, Nishi నిశి, Vāsaraḥ వాసరః.

Proofread by Ruma Dewan

Ishvaraproktam Shivapanchaksharamantrajapavidhyupadesham

pdf was typeset on September 10, 2024

Please send corrections to sanskrit@cheerful.com

